

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರಿ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಕವಿತಾರ್ಕಿಕಸಿಂಹ ಸರ್ವತಂತ್ರಸ್ವತಂತ್ರ  
ಶ್ರೀಮದ್ವೇದಾಂತದೇಶಿಕ ವಿರಚಿತಂ ಮಹಾಕಾವ್ಯಂ  
|| ಯಾದವಾಭ್ಯುದಯಃ ||

|| ಷಷ್ಠಃ ಸರ್ಗಃ ||

*This document\* has been prepared by*

***Sunder Kidambi***

*with the blessings of*

ಶ್ರೀ ರಂಗರಾಮಾನುಜಮಹಾದೇಶಿಕೇ

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಯಾದವಾಭ್ಯುದಯಃ ॥

॥ ಷಷ್ಠಃ ಸರ್ಗಃ ॥

ಶಮಯತಾ ಪುರುಹೂತಮಹೋತ್ಸವಂ  
ವ್ರಜಪತಿಃ ಸಹ ವಲ್ಲವಯೂಥಪೈಃ |  
ನಿಭೃತಮಂಜುಗಿರಾ ನಿಜಸೂನುನಾ  
ನಿಜಗದೇ ಜಗದೇಕಕುಟುಂಬಿನಾ || ೬.೧ ||

ವಿದಿತವಾನಿವ ವಿಜ್ಞಪಯಾಮ್ಯಹಂ  
ಶೃಣುತ ಮೇ ಶಕುನೇರಿವ ಭಾಷಿತಂ |  
ಪೃಥುಕಬುದ್ಧಿರಹಂ ಪೃಥುಚೇತಸಃ  
ಪ್ರಭವತೋ ಭವತೋ ನಹಿ ಶಿಕ್ಷಯೇ || ೬.೨ ||

ನಿಗಮದೃಷ್ಟಮಿದಂ ನಿಖಿಲೇನ ವಃ  
ಕ್ಷಚನ ವಿಶ್ವತನೌ ಪುರುಷೇ ಸ್ಥಿತೇ |  
ಯ ಇಹ ಯಾಮುಪಜೀವತಿ ತತ್ತನುಂ  
ಸ ಹಿ ತಯಾ ಹಿತಯಾ ಭುವಿ ನಾಥವಾನ್ || ೬.೩ ||

ಅತಿಯಜೇತ ನಿಜಾಂ ಯದಿ ದೇವತಾಂ  
ಉಭಯತಶ್ಚೈವತೇ ಜುಷತೇಽಪ್ಯಘಂ |  
ಕ್ಷಿತಿಭೃತೈವ ಸದೈವತಕಾ ವಯಂ  
ವನವತಾಽನವತಾ ಕಿಮಹಿದ್ರುಹಾ || ೬.೪ ||

ಅನಘಶಾದ್ವಲಕಾನನಸಂಪದಾ  
ನದನದೀಹ್ರದನಿರ್ಝರಶಾಲಿನಾ |

ಬಹುಪಶುಃ ಪಶುಪಾಲಕಸಂತತಿಃ

ಮಹಿಭೃತಾ ಹಿ ಭೃತಾ ನ ಮರುತ್ವತಾ || ೬.೫ ||

ಅಚಲಮರ್ಚತ ಕಿಂ ವಿಬುಧೈಶ್ಚಲೈಃ

ಶುಭವನಂ ಭವನಂ ಚ ದಿವೌಕಸಾಂ |

ಕ್ಷಮಮನೇನ ವನೇ ಪರಿರಕ್ಷಿತೇ

ನ ಹರಿಣಾ ಹರಿಣಾನಪಿ ಬಾಧಿತುಂ || ೬.೬ ||

ಗಿರಿಷು ವಿಷ್ಣುವಿಭೂತಿಷು ಯುಜ್ಯತೇ

ನಿಖಿಲದೇವಮಯೀಷು ಚ ಗೋಷು ನಃ |

ತದುಭಯಾಶ್ರಿತವೃತ್ತ್ಯುಪಜೀವಿನಾಂ

ಗುರು ಚಿರಂ ರುಚಿರಂ ಚ ಸಮರ್ಚನಂ || ೬.೭ ||

ಅಭಿಮತಂ ಗಿರಯಃ ಕೃತಸತ್ಯಿಯಾ

ದದತಿ ದರ್ಶಿತದೈವತಭೂಮಿಕಾಃ |

ಹರಿತರಕ್ಷುಮುಖೈರಪಿ ವಿಗ್ರಹೈಃ

ಅಹಿತಮಾಹಿತಮಾನವಿಪರ್ಯಯಾಃ || ೬.೮ ||

ಪಶುಭಿರದ್ರಿಚರೈರುಪಕಲ್ಪಿತೇ

ವ್ರಜನಯೇ ಜನಯೇಮ ನ ವಿಪ್ಲವಂ |

ಕ್ಷಿತಿಮೃದೇಷ ಸಮೀಹಿತಸಿದ್ಧಯೇ

ಜನಮಿತಂ ನ ಮಿತಂಪಚಿತಾಂ ನಯೇತ್ || ೬.೯ ||

ಅಪಿ ಚ ಸಾಧು ಗವಾಮಭಿವರ್ಧನಾತ್

ಅನ್ಯತಹಾನಿಜಯಾ ನಿಜಯಾಽಽಖ್ಯಿಯಾ |

ಭಜತಿ ಗೋಪಗಣೈರಭಿರಾಧ್ಯತಾಂ

ವನಮಯಂ ನಮರ್ಯಾ ಫಲಸಂಪದಾ || ೬.೧೦ ||

ಹರತಿ ತಾಪಮಸಾವೃಪಸೇದುಷಾಂ

ಮಹಿಮರ್ವಾ ಹಿಮವಾನಿವ ದಕ್ಷಿಣಃ |

ವಿತನುತೇ ಮಣಿರಶ್ಮಿಭಿರಪ್ಯಸೌ  
ಸುರಪತೇರಪತೇಜ ಇವಾಸ್ವದಂ || ೬.೧೧ ||

ಪ್ರದಿಶತಾ ಮಧುಮೂಲಫಲಾನಿ ನಃ  
ಸತರುಣಾ ತರುಣಾದ್ಭುತವೀರುಧಾ |  
ಉಪಕೃತಂ ಗಿರಿಣಾ ತದಿಹಾಪ್ಯೃತಾಂ  
ರಸತತಂ ಸತತಂ ಹವಿರಾಹೃತಂ || ೬.೧೨ ||

ಸಮರುತಾ ಮರುತಾಪಜಿತಾಽಮುನಾ  
ನದವತಾ ದವತಾಂತಿದವೀಯಸಾ |  
ಶ್ರಮಹತಾ ಮಹತಾ ಕೃತವಿಶ್ರಮಾ  
ವಯಮಿತೋ ಯಮಿತೋಲ್ಬಣಶಾಕ್ಷರಾಃ || ೬.೧೩ ||

ಬಹುಮತೋ ಮನುಜಾ ದಧತೇ ಧೃತಿಂ  
ಬಹುಮತೋಽಯಮನನ್ಯಧೃತಿಃ ಸತಾಂ |  
ಗಿರಿಶತೋನ್ನತಿಮಾನಧಿಕೋ ಹ್ಯಸೌ  
ಗಿರಿಶತೋಷಕೃತೋಽಪಿ ಮಹೀಭೃತಃ || ೬.೧೪ ||

ಸನಗರಾ ನಗರಾಜಿಮತಾಽಮುನಾ  
ಕುಹರಿಣಾ ಹರಿಣಾ ಸಮಸಂಪದಾ |  
ಸತತಮಾತತಮಾನಮಹೀಯಸೀ  
ವಸುಮತೀ ಸುಮತೀಶ್ವರ ಧಾರ್ಯತೇ || ೬.೧೫ ||

ಸುರಸಗಂಧವಿಭೂತಿನಿಧೇ ಹಿತಂ  
ಪರಿಗೃಹಾಣ ನಿಜೇ ಪಶುಪಾಲನೇ |  
ಸುರಸಗಂಧವಿಭೂತಿ ನಿಧೇಹಿ ತಂ  
ಹರಿಮವೇತ್ಯ ಗಿರಿಂ ಹವಿರುತ್ತಮಂ || ೬.೧೬ ||

ವಿಶುದ್ಧತೋಯೌಘಪರೀತಪಾಶ್ವೇ  
ಶುದ್ಧಾಶಯಾಃ ಶ್ವೇತ ಇವಾಂತರೀಪೇ |

ನಿರಾಶಿಷೋ ನಿತ್ಯಮಿಹಾಶ್ರಯಂತೇ  
 ನೈಃ ಶ್ರೇಯಸಂ ತಾತ ನಿವೃತ್ತಿಧರ್ಮಂ || ೬.೧೭ ||

ಇಹವಾಸಮಹೀ ಸಮಹೀನಗುಣೇ  
 ಸ್ಥಿರಕುಂಜಗೃಹೇ ಜಗೃಹೇ ವಿಬುಧೈಃ |  
 ಅಯಮಾನಮತಾಂ ನ ಮತಾಂ ನ ತನುಂ  
 ಕ್ಷಿತಿಭೃದ್ಭಜತೇ ಭಜ ತೇನ ಧೃತಿಂ || ೬.೧೮ ||

ತಟಭೂಮಿರಸೌ ಜಯತಿ ತ್ರಿದಿವಂ  
 ಪವನಾಗತತಾಪವನಾಗತತಾ |  
 ಇಹ ದೇವಗಣೈರನಿಶಾಧ್ಯುಷಿತಾ  
 ಯುತಕೋಕನದಾಯುತಕೋಕನದಾ || ೬.೧೯ ||

ಪ್ರಕೃಷ್ಣವಂಶೋದಯಮಾನನೀಯಃ  
 ಪ್ರಭೂತತೋಯಪ್ರಥಿತಾನುರೂಪ್ಯಾಃ |  
 ಪ್ರವಾಲಮುಕ್ತಾಮಣಿಚಿತ್ರಿತಾಂಗೀಃ  
 ಪತ್ನೀರಯಂ ಪ್ರಾಪಯತೇ ಪಯೋಧಿಂ || ೬.೨೦ ||

ನಂದ ನೀತಿಧನ ಸರ್ವನಂದನೀ  
 ತತ್ತ್ವ ಯಾತಮತಿಭೂಷ ತತ್ತ್ವ ಯಾ |  
 ಸಾಧುನಾ ಕ್ಷಿತಿಭೃತೋ ರಸಾಧುನಾ  
 ಸೇವ್ಯತಾಮಿಹ ಗತೇನ ಸೇವ್ಯತಾಂ || ೬.೨೧ ||

ನಮ್ಯತೇಹ ನಿಯತಾ ವಿಭೂತಯೇ  
 ಭೂತಯೇಶ್ವರತಯಾ ವಿರಾಜತೇ |  
 ರಾಜತೇದೃಶತಟೀಮಹೀಯಸೇ  
 ಹೀಯಸೇ ನ ಯದಿ ನಾಮ ನಮ್ಯತೇ || ೬.೨೨ ||

ಅಯೋಗನಿದ್ರಸ್ಯ ಹರೇರಿದಾನೀಂ  
 ಮಾನ್ಯೇ ಪದೇ ಮಾನಸತಃ ಪ್ರವೃತ್ತಾಃ |

ತ್ವದಾಶಯಸ್ವಚ್ಛಸರಿತ್ವವಾಹೇ  
ಹಂಸೈಃ ಸಮಂ ವಾಸಮಿಹಾಶ್ರಯೇಮ || ೬.೨೩ ||

ನಿಶಾಕರಸ್ಯ ಸ್ಥಟಿಕೇಷ್ಟಿಹಾಧಿಕಂ  
ಸುಜಾತರೂಪಾ ಶ್ರಯತೋ ವಿಭಾ ಸಿತಾ |  
ರವಿಪ್ರಭಾ ಚ ಸ್ಪೃಶತೀವ ಸಾಂಧ್ಯತಾಂ  
ಸುಜಾತರೂಪಾಶ್ರಯತೋ ವಿಭಾಸಿತಾ || ೬.೨೪ ||

ನ ದಂತಿನೋಽಸ್ಮಿನ್ ಮುದಿತಾ ನದಂತಿ ನೋ  
ವನಸ್ಥಲೀಲಾಽಸಿ ಹ ದೇವನಸ್ಥಲೀ |  
ವ್ರಜಾಧಿಪಾಘೋನ್ನತಿತೀವ್ರಜಾಧಿಪಾ  
ಪ್ರಭಾತತಾಮ್ರಾಶ್ಮಗಣಪ್ರಭಾತತಾ || ೬.೨೫ ||

ಮಹೀಯಸೀ ಗೋಪಗಣಾಶ್ರಿತಾ ಮಹೀ  
ವನೈರುಪೇತಾ ಫಲಪುಷ್ಪಭಾವನೈಃ |  
ರಸೌಘರಮೈರಪಿ ನಿರ್ಝರೈರಸೌ  
ಚಕಾಸ್ತ್ಯಮುಷ್ಮಿನ್ ಯವಸೈಶ್ಚ ಮೇಚಕಾ || ೬.೨೬ ||

ಸದೋನ್ನತಾಯ ಪ್ರಣಮತ್ಯಮುಷ್ಮೈ  
ಸತಾಂ ಕನಿಷ್ಠಾ ಪ್ರಥಮಾಂಕನಿಷ್ಠಾ |  
ನಿಶಾಮಯಾಸ್ಮಿನ್ ಸರಿತಶ್ಚ ರತ್ನ-  
ಪ್ರಭಾಸಮಾನಾಃ ಪ್ರತಿಭಾಸಮಾನಾಃ || ೬.೨೭ ||

ಇಹ ವಂಶಲತಾವಿಲಗ್ನವಾಲಾಃ  
ಪ್ರಿಯವಾಲಾ ನತಕಂಧರಾಶ್ಚಮರ್ಯಃ |  
ಶಬರೀಕಬರೀನೀರೀಕ್ಷಣೇನ  
ತ್ರಪಮಾಣಾ ಇವ ನಿಶ್ಚಲಾ ಭವಂತಿ || ೬.೨೮ ||

ಹರಿನೀಲರುಚಾ ಲಸತ್ತಮಿಸ್ಮೋ  
ದಿವಸೇಽಪಿ ಸ್ಫುರದೋಷಧಿಪ್ರದೀಪಃ |

ನಿಶಿ ಚೈಷ ತಪೋಧನಾಂಗದೀಪ್ತ್ಯಾ  
 ದಿನಮೋಹಾದವಿಭಕ್ತಕೋಕಯುಗ್ಮಃ || ೬.೨೯ ||

ವ್ರಜವೈರವತೀಷು ವಲ್ಲವಾನಾಂ  
 ವೃಷ ಸೇನಾಸು ಸದಾನವಾಸು ದೇವಃ |  
 ಅಚಲಾಕೃತಿರಾಶು ನೈಷ ಗೋಪ್ತಾ  
 ವೃಷಸೇನಾಸು ಸದಾ ನ ವಾಸುದೇವಃ || ೬.೩೦ ||

ಮಧುನಾ ಸವಿಭವ ಸಂತಂ  
 ಮದನಧನಂ ಯಂ ವದಂತಿ ಶುಭದಿವಸಂ ತಂ |  
 ನಿಯತಮಿಹೈವ ವಸಂತಂ  
 ನಿಷ್ಕಾಮಧಿಯೋಽಪಿ ನಿರ್ವಿಶಂತಿ ವಸಂತಂ || ೬.೩೧ ||

ಕಾನನಂ ದಧದಸೌ ಸದೋನ್ನಮತ್  
 ಕಾಂಚನಾರಕಕುಭಂ ಸದೃಕ್ಷಕಃ |  
 ಮಂದರಸ್ಯ ಮಹತಾ ಸ್ವವಷ್ಟ್ರಣಾ  
 ಕಾಂ ಚ ನಾರ ಕಕುಭಂ ಸದೃಕ್ಷಕಃ || ೬.೩೨ ||

ಅನೇಹಸಾ ಹಾನಿರುಪೈತಿ ನೇಹ ಸಾ  
 ನ ಕಂದರಸ್ಥಸ್ಯ ದಿಶತ್ಯಕಂ ದರಃ |  
 ಅಪಾಸ್ಯ ತಾಂ ಭೀತಿಮಸಾವೃಪಾಸ್ಯತಾಂ  
 ಸದಾ ನವಾ ಭೂಮಿರಿಯಂ ಸದಾನವಾ || ೬.೩೩ ||

ಸಮಿಂಧತೇಽಸ್ಮಿನ್ನಜಹತ್ಸಮಾಧಿಕಾಃ  
 ಸಮಾಧಿಕಾತೀತಧಿಯಃ ಸ್ಥಿರಾಶಯಾ |  
 ಸ್ಥಿರಾಶಯಾಶ್ಚ ವ್ರತಿನಃ ಸದಾರಸಾಃ  
 ಸದಾರಸಾಧೈಷು ತಪಸ್ವವಸ್ಥಿತಾಃ || ೬.೩೪ ||

ವಸತ್ಯಮುಷ್ಮಿನ್ ವನದೇವತಾದ್ಭುತಾ  
 ವಿಭಾತಿ ಭಾಸ್ವತ್ತಿಲಕಾಲಿಕಾನನಾ |

ವಿಚಿತ್ರರತ್ನಾ ಮಹತೀ ಚ ಮೇಖಿಲಾ

ವಿಭಾತಿ ಭಾಸ್ವತ್ತಿಲಕಾಲಿಕಾನನಾ || ೬.೩೫ ||

ತಪಸ್ವಿನಾಮಾತ್ಮವಿದಾಂ ನಿವಾಸೈಃ

ಸಮಾನಭೂಮಾವಸಮಾನಭೂಮಾ |

ಇಹಾಟವೀ ಕಾಂಚನಕರ್ಣಿಕಾರ-

ಪರಾಗತಾಮ್ರಾಽಪ್ಯಪರಾಗತಾಮ್ರಾ || ೬.೩೬ ||

ಸರಸ್ಸು ಜಾತೈಃ ನಲಿನೈಃ ಸುಜಾತೈಃ

ಅಪಾಂ ತರಂಗೈಶ್ಚ ಸುಧಾಂತರಂಗೈಃ |

ಇಹಾಸಮೇಽತಿವ್ರತತೌ ಸಮೇತಿ

ಮರುತ್ತುಷಾರಃ ಶ್ರಮರುತ್ತುಷಾರಃ || ೬.೩೭ ||

ಯಮಭಿಪ್ಲುತಮಂಬುಧರೈರಭಿತಃ

ಸರಸಾ ಸರಸಾಸ ರಸಾಽಽಸರಸಾ |

ಸ್ಥಿರಧರ್ಮ ತಯಾ ಗಿರಿರಾದ್ರಿಯತೇ

ಸ ಮಯಾ ಸಮಯಾಸಮ ಯಾ ಸಮಯಾ || ೬.೩೮ ||

ಪ್ರಣಮ ತಮಿಮಮಚಲಮಮರಂ

ಅಹಿತಮಹಿತಮಹಿತಮಹಿತ |

ಭಜನಮಲಘು ವಿಘಲಮಿಹ ನ

ಸದಯಸದಯ ಸದಯ ಸದಯ || ೬.೩೯ ||

ರತ್ನೋಪಸಂಘಟಿತಶೃಂಗಘಣಾಸಹಸ್ರಃ

ಸ್ಫಾರೋದಿತಸ್ಥಟಿಕರಶ್ಮಿವಿಶುದ್ಧಕಾಯಃ |

ನಿತ್ಯಂ ವಹನ್ನಿಜಬಲೇನ ಮಹೀಮಹೀನಃ

ಪುಷ್ಯತ್ಯಸೌ ಮಧುರಿಪೋರಪಿ ಭೋಗಯೋಗಂ || ೬.೪೦ ||

ಮರುದ್ಗಣಸಮಾಶ್ರಿತೋ ಮಘವರತ್ನನೀಲದ್ಯುತಿಃ

ವಿಭಾತಿ ವನಮಾಲಯಾ ವಿತತನಿತ್ಯತುಂಗಾಕೃತಿಃ |

ಕನತ್ಯಭಿಗತಃ ಶ್ರಿಯಾ ಕನಕರಶ್ಮಿಪೀತಾಂಬರಃ

ಕರೋತಿ ವಿಧೃತಿಂ ಭುವಃ ಕಥಮಸೌ ನ ವಿಶ್ವಂಭರಃ || ೬.೪೧ ||

ಮುಹುರವಧೀರಿತೋಽಪಿ ಭಜತೀಹ ಯುವಾ ಗಣಯನ್

ಹಿತಮತಿಭೂರಿತಾನವಸುಧೇ ವನಿತಾಂ ತರಸಾ |

ಸಪದಿ ವಿಹಾಯ ಮಾನಮಿಯಮೃಚ್ಛತಿ ತಂ ಪ್ರತಿ ಸಾ

ಹಿತಮತಿಭೂರಿತಾ ನವಸುಧೇವ ನಿತಾಂತರಸಾ || ೬.೪೨ ||

ಇಹ ಮರುತೋ ವಹಂತಿ ಸುರಸಿಂಧುಸಗಂಧಸರಿ-

ದ್ವಿಕಸಿತ ಹೇಮಕೋಕನದ ಸೌರಭಸಾರಭೃತಃ |

ಮಧುಕರಮೌಲಿದಘ್ನ ಮದದಂತುರ ದಂತಿಘಟಾ-

ಕರಟಕಟಾಹವಾಹಿಘನ ಶೀಕರಶೀಭರಿತಾಃ || ೬.೪೩ ||

ಮನಃಪ್ರಿಯಮಿಹ ಪ್ರಭೋ ಮಧುರಸಾದರಂ ಸಾದರಂ

ವಿಧತ್ಸ್ವ ಹವಿರರ್ಪಯನ್ಸ್ವ ತಶುಭಾವನಾಂ ಭಾವನಾಂ |

ಕುರುಷ್ವ ಚ ಗುರುಷ್ವ ಘಕ್ಷಪಣದಕ್ಷಿಣಾಂ ದಕ್ಷಿಣಾಂ

ಪ್ರಯಚ್ಛತಿ ತವೇಪ್ಸಿತಂ ಪ್ರಣಯಪರ್ವತಃ ಪರ್ವತಃ || ೬.೪೪ ||

ಗಿರಿಭಜನೋದಿತಪ್ರಿಯವಿಕಾಸಮಯೇ ಸಮಯೇ

ಜನಿತನಭಃ ಪ್ರಚಾರಜಲಪತ್ರಿದಶೈಸ್ತ್ರಿದಶೈಃ |

ಸಹ ಯದಿ ನಃ ಸಮೇತಿ ಹರಿರಪ್ರತಿಘಪ್ರತಿಘಃ

ಪ್ರತಿಹತಿಮೇತು ದುಷ್ಪವಧದೋಹಲಿನಾ ಹಲಿನಾ || ೬.೪೫ ||

ಪ್ರತ್ಯಕ್ಷಂ ಗೋತ್ರಮಾಸನ್ನಂ ಕಿಮನಾದೃತ್ಯ ಗೋಧನೈಃ |

ಅದೃಶ್ಯೋ ಗೋತ್ರಭಿತ್ ಕಶ್ಚಿದ್ಗತಃ ಸ್ವರ್ಗಂ ಗವೇಷ್ಯತೇ || ೬.೪೬ ||

ಅಹಾಯೋರ್ ವಿವಿಧೈರ್ಭೋರ್ಗೈರಾಕರ್ಷಣ ವಿಬುಧಾನಪಿ |

ಅಪರಿಚ್ಛಿನ್ನಮೂಲೋಽಸೌ ಸಸಾರಃ ಸರ್ವದುಃಖಕೃತ್ || ೬.೪೭ ||

ನಂದ ಗೋಪಪ್ರಭೋ ಧರ್ಮೈರ್ವ್ರಜ ವೃದ್ಧಾರ್ಯ ಸದ್ಗತಿಂ |  
ಭಜ ತಾಮೇವ ಬುದ್ಧ್ವಾಽದ್ವಿಂ ತನು ತ್ರಾಣೇ ರತಿಂ ಗವಾಂ || ೬.೪೮ ||

ನಾನಾಫಲವನಾಲಿಕೇ ನಾಲಿಕೇದ್ಧಾಮಿತೋದಕೇ |  
ತೋದಕೇ ಚ ಕ್ಷುಧಾಮತ್ರ ಧಾಮ ತ್ರಸ್ತುಹಿತಂ ವಿದುಃ || ೬.೪೯ ||

ಸಹಸಾ ಸಹ ಸಾಧ್ಯೈರ್ಮಾ ತರಸೇತರಸೇವನಂ |  
ತನು ತಾತ ನುತಾದ್ವಜ್ರೀ ನ ಗತೋ ನ ಗತೋಽಚ್ಯುತಾಂ || ೬.೫೦ ||

ಜುಷತಾಮಿಹ ಧೀಃ ಸೂರ್ಯಸಮಾ ಹಿ ತವ ಸುಂದರೀಂ |  
ರಕ್ಷಾರ್ಥಮಿಹ ಯಕ್ಷೀಣ ಸಮಾಹಿತವಸುಂ ದರೀಂ || ೬.೫೧ ||

ಸಭಾಜನಂ ವದಾಮ್ಯೇತದ್ಗವ್ಯೈಃ ಸರಸಭಾಜನಂ |  
ಸಭಾಜನಂ ಗಿರೇರರ್ಥ್ಯಂ ಸ್ವವೃತ್ತ್ಯುಲ್ಲಾಸಭಾಜನಂ || ೬.೫೨ ||

ಭವತಾ ಭವತಾಪಘ್ನೇ ಭಾವಿತೇ ಭಾವಿತೇಜಸಾ |  
ಸುತರಾ ಸುತರಾಮಸ್ಮಿನ್ ಸುರಭೀಃ ಸುರಭೀಶ್ವರ || ೬.೫೩ ||

ಬಹೂವಿದ್ಭ್ಯೈಃ ಸಮಗ್ರಾಹಿ ಸಮಗ್ರಾ ಹಿ ಮತಿಸ್ತ್ವಯಾ |  
ಅತೋಽನ್ಯಜನಸಂದಿಗ್ಧೇ ನ ಸಂದಿಗ್ಧೇ ಹಿತಾಹಿತೇ || ೬.೫೪ ||

ಗೋವರ್ಧನಪ್ರಕಾಶಿನ್ಯಾ ಗೋವರ್ಧನಸಮಾಖ್ಯಯಾ |  
ಸಮಕ್ಷೇಽಪಿ ಗಿರೇರಸ್ಯ ಸಮಕ್ಷೇಪಿ ಕ್ಷಮಾ ಸ್ತುತಿಃ || ೬.೫೫ ||

ವಯಂ ಧೇನುಶತ್ಯೈಃ ಸಾರ್ಥಮತ್ರಾಸಂಕಟಕಾನ್ವಯಾಃ |  
ಅನ್ವಭೂಮು ನಿರಾಬಾಧಮತ್ರಾಸಂ ಕಟಕಾನ್ವಯಾಃ || ೬.೫೬ ||

ಅನಂತಮಹಿಮಾ ಸೋಽಯಂ ಸಮಸ್ತವಸುಧಾಧರಃ |  
ಮೌಲಿಮಂಡನಮಸ್ಯೇಂದುಃ ಸಮಸ್ತವ ಸುಧಾಧರಃ || ೬.೫೭ ||

ತಪ್ರೋಧನೈರಯಂ ಶೈಲೋ ಮಹಾಭಾಗ ಮಹೀಯತೇ |  
ಗೋಧನೈರಪಿ ನ ತ್ವತ್ರ ಮಹಾಭಾಗಮ ಹೀಯತೇ || ೬.೫೮ ||

ರೋಧೋರೋಧೋಜ್ಞತ್ಯೇರೈತ್ಯೈರುತ್ಸೈರುತ್ಸೈಕತ್ಯೈರಸೌ |  
ಮಹೀಮಹೀನಾಂ ತನುತೇ ಗ್ರಾವಾಗ್ರಾವಾಪ್ತಾರಕಃ || ೬.೫೯ ||

ಧಿಷಣಾತೀತ ಧಿಷಣಾ ಲೋಕನೀತ್ಯಾಸ್ತು ಲೋಕನೀ |  
ಸುಧರೇಽಸ್ಮಿನ್ವಸುಧರೇ ತಾತ ತೇಜಸ್ವಿತಾತತೇ || ೬.೬೦ ||

ಪಾದಪಾದಭ್ರಪರ್ಯಂತಾ ದೀನಾದೀನಾಮಸೌ ಗತಿಃ |  
ಗೋಪ ಗೋಪನಯೋಗ್ಯಾಽಸ್ಮಿನ್ ಕಾಂತಾ ಕಾಂತಾರಭೂರಪಿ || ೬.೬೧ ||

ಇಹ ಪುಷ್ಪಾಘನಿಷ್ಪನ್ನವ್ರಜಾವೋದೇ ವನೇ ಹಿತೇ |  
ಭೃಶಮುತ್ಸವಸಂತೋಷಂ ವ್ರಜಾವೋ ದೇವನೇಹಿತೇ || ೬.೬೨ ||

ಪ್ರಯತಸ್ವ ಗಿರೇರಸ್ಯ ವ್ರಜದೇವ ಸಭಾಜನೇ |  
ಖಿಪುಷ್ಪಕಲ್ಪೇ ಮಾ ಭಕ್ತಿಂ ವ್ರಜ ದೇವಸಭಾಜನೇ || ೬.೬೩ ||

ದೇವಸ್ಥಾನಮಿವೇಂದಾನಂ ಪರಾಯಣಮವಾರಿತಂ |  
ಗೋವರ್ಧನಮವೇಹ್ಯೇನಂ ನಾರಾಯಣಮಿವಾಗತಂ || ೬.೬೪ ||

ಮೋಘಾಶೋ ಮಘವಾಂದೇವಃ ಸ್ಯಾದತ್ರತ್ಯಸ್ಯ ಸಾದನೇ |  
ಮೋಘಾನಾಮಮಿ ವಾ ಭಾವಃ ಸಾದಮೇತ್ಯದ್ರಿಸಾದನೇ || ೬.೬೫ ||

ಅಚಂಚಲಾಂಗಸತ್ತಾಕಶ್ಚಲಾಚಲಘನಾತತಃ |  
ಅಚಲಃ ಕಸ್ಯ ನಾಕಲ್ಯಃ ಸಾಧ್ಯಾನಂದಸ್ಯ ಸಿದ್ಧಿಕೃತ್ || ೬.೬೬ ||

ಅಗಃ ಸನಗ ಆಸನ್ನಃ ಸಾಲತಾಲಲತಾತತಃ |  
ಸತತಂ ಸಂಹತಘನಃ ಸಂಗತಾನಂದಸಾಧಕಃ || ೬.೬೭ ||

ಅಹಹಾಂಗ ಖಿಗಂಗಾಕಗಾಹಕಾಂಗಾಂಕಗಾಗಕಃ |  
ಅಘಾಕಾಗಾಂಗಕಾಗಾಂಕಗಾಂಗಕಾಗಖಿಗಾಂಗಕಃ || ೬.೬೮ ||

ರಜತಗೈರಿಕರತ್ನಗಣೈರಯಂ  
ಕನತಿ ಕಾಂತಲತಾಂಚಿತಕಾನನಃ |

ತ್ರಿಜಗದೇಕನಿಧಾನತಯಾಧಿಕಃ

ತ್ರಿದಶರಾಜಧರಾಧರತಲ್ಲಜಾತ್ || ೬.೬೯ ||

ಸಹೇತ ಪರ್ವತೋಽಯಂ ವೋ ಗೋಪ್ತಂ ಕ್ಷಚನ ಕಂದರೇ |  
ಅದರಿದ್ರಾ ವಸಾಮೋಽತ್ರ ಸರ್ವಹೇತೋರಿವೋದರೇ || ೬.೭೦ ||

ಘನಾಘನಾ ಘನಾಘನಾದ್ಭುತೇಹ ಶಾಖಿಸಂತತಿಃ |  
ವನಾವನಾವನಾವನಾನುರೂಪಸತ್ಪಲಾವೃತಾ || ೬.೭೧ ||

ವೃತೇಹ ಭಾತಿ ಹೇಮಭೂರ್ನಮೇರುಣಾ ಸಮಂತತಃ |  
ಪ್ರತೀಹಿ ನೈನಮದ್ಭುತಂ ನ ಮೇರುಣಾ ಸಮಂ ತತಃ || ೬.೭೨ ||

ಇಹ ಪ್ರಭೂತವಾಹಿನೀವನೇ ವನೇ ವನೇ ವನೇ |  
ಫಲೇನ ಭೂಯತೇ ಸ್ವಯಂ ನತೇನ ತೇನ ತೇನ ತೇ || ೬.೭೩ ||

ಅಹಾರ್ಯಮೇತಿಚೇತನಾಸಿತಾಸಿತಾನರಾಜ ತೇ |  
ಅಹಾರ್ಯಮೇತಿ ಚೇತನಾ ಸಿತಾಸಿತಾ ನ ರಾಜತೇ || ೬.೭೪ ||

ಸಮಗ್ರಗುಣಭೂಮಾಽಸೌ ಸಾನುಮಾನಾಗಮಾನಿತಃ |  
ಸಮಾಹಿತಧಿಯಾಂ ಸೇವ್ಯಃ ಸಾನುಮಾನಾಗಮಾನಿತಃ || ೬.೭೫ ||

ಯಾಚಲೇ ಜರಸಾನೇತಾ ತಾನೇ ಸಾರಜಲೇ ಚಯಾ |  
ಕಾಲಿಮಾನವಸಾಯಾಮಾ ಮಾಯಾ ಸಾ ವನಮಾಲಿಕಾ || ೬.೭೬ ||

ಏಕಕ್ರಿಯಾನ್ವಿತಶ್ಲೋಕಾವೃತ್ತಿಃ

ಅಭ್ರಾಂತಮತಿಶಯ್ಯೇಹ ವಿರಾಜಿತತಮಾಗಮೇ |  
ನಿಶಾಮಯಾಲೀನಘನಂ ಸಾಲೌಘಮತಿನಂದನಂ || ೬.೭೭ ||

ಅಭ್ರಾಂತಮತಿ ಶಯ್ಯೇಹವಿರಾಜಿ ತತಮಾಗಮೇ |  
ನಿಶಾಮಯಾಲೀನಘನಂ ಸಾಲೌಘಮತಿನಂದನಂ || ೬.೭೭ ||

ಚಾರುಚೀರೀರುಚಾ ರೋಚೀ ರುರುಚಾರೈರಚರ್ಚರುಃ |  
ಚಿರೋಚ್ಚರೋಚಿರಚರೋ ರುಚಿರೋ ರುಚಿರಾಚರಃ || ೬.೨೮ ||

ನೀತಿನೇತ್ರ ನತಾನಂತ ನಿತಾಂತೋನ್ನತತಾನತಃ |  
ತಾತೇತೋಽತನುತೋಽನೀತಂ ನ ನುತ್ತ್ಯನೋನುತಾಂತತಃ || ೬.೨೯ ||

ಸರಾಸಸಾರಸಾಸಾರೈಃ ಸೂರೋಸ್ಸಸರುಸಾರಸೈಃ |  
ರಸಸೂಃ ಸರಸಸ್ತ್ರಂಸೈಃ ಸರಃಸಾರರಸೈರಸೌ || ೬.೩೦ ||

ಧೀರ ಧೀರಧುರಾಧಾರೀ ಧಾರಾಧರಧರೋಽಧರೇ |  
ರೋಧೋಧರಾರೋಧರೋಧಿಧಾರಾಧಾರೋ ಧರಾಧರಃ || ೬.೩೧ ||

ಭೂಭೃನ್ನಿಭೇಭಭಾನೇನಾನೇನ ಭೂನಾಭಿನೇನಭ |  
ಭಾನುಭಾನುಭಭಾಭಿನ್ನಂ ನುನ್ನಂ ನೂನಂ ನ ನೋ ನಭಃ || ೬.೩೨ ||

ತತ್ರ ತತ್ರಾತಿತಾರೇಽತ್ರ ತಾರಾತೀತತರೂತ್ತರೇ |  
ತರೇತ್ತಾತಾರತೀರೇತಾತತೇ ತ್ರಾತರಿ ತೇ ರತಿಃ || ೬.೩೩ ||

ವಿತತೀತಾವೃತಿವೃತೇ ವೀತಾತೀತಾವೃತಾವೃತೌ |  
ತಾತಾವಾತಾತಿವೃತ್ತೇಽತಿ ವಾತೋಽತೀವಾತತೇಽವತಿ || ೬.೩೪ ||

ನುನ್ನೈನಸಾಂ ನಿನಂಸೂನಾಂ ಸಾನೂನಾಸನಸಾನುನಾ |  
ಸಾನಸಾಂ ನಃ ಸಸೇನಾನಾಂ ಸಾನೇನಾಸನ್ನಸೂಃ ಸನಿಃ || ೬.೩೫ ||

ಕಲ್ಲೋಲೋಲೋಲೋಲಕೀಲಾಲೇ ಕೇಕಾಕಲಕಲಾಕುಲೇ |  
ಕಾಲಿಕಾಕಲಿಲಾಲೋಕೇ ಕಾಲೇ ಕಾಲೇ ಕಿಲೈಕಕುಃ || ೬.೩೬ ||

ಪತತಾ ಪತತೋಪೇತಃ ಪತಿತೋತ್ಪತಿತಾತಪಃ |  
ಪಾತಾ ಪೀತೋಪತಾಪೋಽಪಿ ತಪಃ ಪೂತಪತೇ ಪಿತಃ || ೬.೩೭ ||

ಭೂತಭೂತೇ ಭೂತಭೃತೋ ಭೀತತಾಭೀತಿಭೂತಿಭೂಃ |  
ಭಾತೀತೋ ಭೂಭೃತೋ ಭಾಭೃದ್ಭಾತಾ ಭಾತಾ ತು ಭೂತಿತಃ || ೬.೩೮ ||

ಮರುಮುಮುರಮಮಾರಿಂ ಮಾರಮಾರೇಽಮರಾಮರೇ |  
ರಮಾರಾಮೇ ಮುರಾರೌ ರುರಾಮೇಮುರುಮೇರುಮಂ || ೬.೮೯ ||

ರವೀರೇರಾವರಾವಾರೋಽವರ ವೈರಿವಿರಾವರ |  
ವಿವರಾರಾವಿವಿವರೋ ವೀರ ವಮ್ರೇ ವರೈರುರುಃ || ೬.೯೦ ||

ಮಾನಯಾನನ್ಯನಿಯಮೋ ಮಾನ್ಯಮೇನಮನಾಮಯಃ |  
ಯಮಿನಾಂ ನಾಮ ನಮ್ಯೋಽಯಮಮೇಯೋ ಮೌನಮಾನಿನಾಂ || ೬.೯೧ ||

ನಿಃಸಮಾನೇನ ಮಾನೇನ ಸುಮನೋಮಾನಸ್ಯೈಃ ಸಮಃ |  
ಸೋಮಸೀಮಾಸಮಾಸನ್ನಸಾನುಮಾನ್ಸಾನುಮಾನಸೌ || ೬.೯೨ ||

ತಾತೇತಾತೀತಿತಾತೀತಃ ಕೇಕಾಕಾಕುಕಕೇಕಿಕಃ |  
ಪಾಪೋಪಪಾಪಪಾಪಾಪೋ ನಾನಾನಾನಾನ್ಸಾನಾನಿನೀಃ || ೬.೯೩ ||

ಯಯೇ ಯಾ ಯಾಯ ಯೋ ಯೋಽಯಃ ಸ ಸೋಽಸೌ ಸಾಸ ಸಾಸುಸೂಃ |  
ಮಮ ಮಾಮೋಽಮಮಾಮಾಮ ಗೋಗಾಗೋಗಾಗೋಗಗುಃ || ೬.೯೪ ||

ರುರುರೂರುರಿರಾರೋಽರಂ ದೂದಾದೀಂ ದದದಾದಿದಃ |  
ಲಾಲಿಲೋಲಾಲಿಲೀಲಾಲೋ ಹಾಹಾಹೂಹೂಹಹೇಹ ಹಿ || ೬.೯೫ ||

ನಾನಾನಾನಾನಾನಾನಾನಾನಾ ನಾನಾ ನಾನಾ ನಾ ನಾನಾ |  
ನಾ ನಾನಾನಾನಾ ನಾ ನಾನಾನಾನಾನಾ ನಾ ನಾನಾನಾನಾ || ೬.೯೬ ||

ಇತಿ ತತ್ತ್ವಮತತ್ತ್ವಂ ಚ ಯಥಾವದವಗಾಢಯಾ |  
ಅಚ್ಯಾನಚ್ಯೌಢಿ ಯಾ ಭಿಂದನ್ಗೋಧನಾನ್ಯವ ಗಾಢಯಾ || ೬.೯೭ ||

ನಯಾನಯಾನಯಾನಯಾನಯಾನಯಾನಯಾನಯಾ |  
ನಯಾನಯಾನಯಾನಯಾನಯಾನಯಾನಯಾನಯಾ || ೬.೯೮ ||

ಯಾನಯಾನಯಾನಯಾನ ಯಾನಯಾನಯಾನಯಾನ |  
ಯಾ ನಯಾನಯಾನಯಾ ನ ಯಾನಯಾನಯಾ ನ ಯಾ ನ || ೬.೯೯ ||

ಮಾಯಾಭಾಸಾ ಸಾಭಾಯಾಮಾ ಯಾ ಸೂತಾಯಾ ಯಾತಾಸೂಯಾ |  
ಭಾತಾಯಾಯಾಯಾತಾಭಾ ಸಾ ಯಾಯಾಗೇ ಗೇಯಾಯಾಸಾ || ೬.೯೯ ||

ಸೇವಾ ಮಾನನಮಾವಾಸೇ ವಾಸಿತಾಹಿತಾಸಿವಾ |  
ಮಾತಾ ಪಿತಾ ತಾಪಿತಾಮಾ ನಹಿತಾತತತಾ ಹಿ ನ || ೬.೧೦೦ ||

ಗೇಹಾ ದೇವವದೇಹಾಗೇ ಹಾಸತಾನನತಾಸಹಾ |  
ದೇತಾನಯಾಯಾನತಾದೇವ ನಯಾತ ತಯಾನವ || ೬.೧೦೧ ||

ನದೀಸಾರಸಮೇತಾತ್ರ ದೀಪ್ತಾ ಭಾಸಾ ನರಾವೃತಾ |  
ಸಾಭಾನಾಸೌ ಮಾಭಿರಾಮೇ ರಸಾ ಸೌಮ್ಯಾ ಸುಮಾನಸ || ೬.೧೦೨ ||

ವಸುದಾ ತ್ರಸದಾನಂದ ಧೀಸುದಾಂತ ಮುದಾ ನತಾ |  
ತಾನದಾ ಮುಕ್ತಿದಾ ರಮ್ಯಾ ಸನದಾತ್ರ ಸದಾ ರಸಾ || ೬.೧೦೩ ||

ಸದ್ವೈವೇಂಕುರಯಾತವೈಭವಲತಾ-  
ಶೋಭ್ಯುಚ್ಚನಾನಾಗಮೇ  
ಭವ್ಯಂ ಕರ್ಮ ಸದಾರ್ಚಿತೋದ್ಭವ ನದೀ-  
ಯಾದಃಸನಾಧೀಕೃತೇ |  
ಚಿತ್ರಾಟವ್ಯನುವಾಹಿವಾತವಲನ-  
ಶ್ರೇಯಃ ಪ್ರಚೇಯೋತ್ಸವೇ  
ವೇದೋಕ್ತ್ಯಾ ಸಮಯೇ ಭಜೇಃ ಶುಚಿ ಗಿ-  
ರೌ ಮೇರೂನ್ನತೇಽಸ್ಮಿಂಧ್ರವೇ || ೬.೧೦೪ ||

ವಾಸೇ ನಾಸ್ಮಿನ್ನೂಜಾದೇವಾ ವಾದೇ ಜಾತಾತೋದ್ಯಾರಾವಾ |  
ವಾರಾದ್ಯಾವಿಭೂತಾಜೀವಾ ವಾಜೀತಾತ್ರಾದೀನಾ ಸೇವಾ || ೬.೧೦೫ ||

ಸಾನುಮಾನಯಮತೀತತಾರಕಃ  
ಸಾನುಮಾನಯಮತೀತತಾರಕಃ |  
ಸಾನುಮಾನಯಮತೀತತಾರಕಃ  
ಸಾನುಮಾನಯಮತೀತತಾರಕಃ || ೬.೧೦೬ ||

ವಿರಾಜಮಾನಾದಸಮಾನ ಭೂಮಾ-

ವಿರಾಜಮಾನಾದಸಮಾನಭೂಮಾ |

ವಿರಾಜಮಾನಾದಸಮಾನಭೂಮಾ

ವಿರಾಜಮಾನಾದಸ ಮಾನಭೂಮಾ || ೬.೧೦೭ ||

ಅಕ್ಷಿಷ್ಟಚಿತ್ರಮಿದಮತ್ರ ಮನಾಗಿವೋಕ್ತಂ

ಚಿತ್ರಾಯುತಾನಿ ಸುವಚಾನಿ ಪುನಸ್ತಥಾಪಿ |

ಕೃತ್ಯಂ ವಿಭೋನೀಗಮನೀಯಮನನ್ಯಭಕ್ತೈಃ

ಆರಾಧ್ಯತಾಂ ಹರಿರಸೌ ಪೃಥಿವೀಧರಾತ್ಮಾ || ೬.೧೦೮ ||

ಇತಿ ಕಥಯತಿ ಕೃಷ್ಣೇ ಗೋಪವೃದ್ಧಾ ವಿದಧ್ಯುಃ

ಶರಣಮಶರಣಾನಾಂ ಶಾದ್ವಲಶ್ಯಾಮಲಾಂಗಂ |

ಪುಲಕಿತವನಮಾಲಂ ಪುಷ್ಪಕಿಂಜಲ್ಕಜಾಲೈಃ

ಪುರುಷಮಚಲಶೃಂಗೇ ಪುಂಡರೀಕಾಯತಾಕ್ಷಂ || ೬.೧೦೯ ||

ಶತಮಖಮಣಿಶೈಲಃ ಸ್ಯಾದಸೌ ದೇವತಾತ್ಮಾ

ಶರದಿ ಸಮುದಿತಂ ವಾ ತೋಯಕಾಲಸ್ಯ ತೋಕಂ |

ಚಿರಪರಿಚಿತಪೂರ್ವಂ ಚೇತಸಾಂ ಕಿಂ ನ ಭಾಗ್ಯಂ

ನ ಕಿಮಿದಮಿತಿ ಚಿಂತಾಂ ನ ವ್ಯತೀಯಾಯ ನಂದಃ || ೬.೧೧೦ ||

ಆದ್ಯಂ ಕಿಮೇತದಧಿದೈವತಮದ್ಭುತಾನಾಂ

ಆಕಾಲಿಕಂ ಫಲಮುತ್ಯೈಕಮಿದಂ ಶುಭಾನಾಂ |

ಏಕೀಭವನ್ನಿಧಿರಸೌ ಕಿಮಭೀಷ್ಠಿತಾನಾಂ

ಇತ್ಯನ್ವಭಾವಿ ಸವಿಧೋಪಗತೈಃ ಸ ದೇವಃ || ೬.೧೧೧ ||

ಪೀತಾಂಶುಕೇ ಪ್ರಥುಲಬಾಹುಭುಜಾಂತರಾಲೇ

ಮೇಘಾಭಿಜನ್ಮನಿ ಮಿಥಃ ಪ್ರತಿಬಿಂಬಬುದ್ಧ್ಯಾ |

ಧನ್ಯಾನಿ ಗೋಪನಯನಾನಿ ತದಾನ್ವಭೂರ್ವ

ಕೃಷ್ಣೇ ಚ ತತ್ರ ಚ ಕಿಯಂತಿ ಗತಾಗತಾನಿ || ೬.೧೧೨ ||

ಕೃತಿಷು ಯಾದವಾಭ್ಯುದಯೇ ಮಾಹಾಕಾವ್ಯೇ ಷಷ್ಠಃ ಸರ್ಗಃ ||